



ਯੂ.ਐਸ ਡਿਪਾਰਟਮੈਂਟ ਆਫ ਜਸਟਿਸ ਫੈਡਰਲ ਬਿਊਰੋ ਆਫ ਇਨਵੈਸਟੀਗੇਸ਼ਨ

ਧਮਕੀ ਅਤੇ ਡਰਾਉਣਾ ਪ੍ਰਤੀਕਿਰਿਆ ਗਾਈਡ



ਵਿਅਕਤੀਗਤ ਧਮਕੀ

ਇੱਕ ਸਰੀਰਕ ਵਿਅਕਤੀਗਤ ਧਮਕੀ ਉਦੋਂ ਹੁੰਦੀ ਹੈ ਜਦੋਂ ਤੁਸੀਂ ਧਮਕੀ ਦੇਣ ਵਾਲੇ ਵਿਅਕਤੀ ਦੀ ਨੇੜਤਾ ਦੇ ਕਾਰਨ ਅਟੱਲ ਖਤਰੇ ਵਿੱਚ ਹੁੰਦੇ ਹੋ। ਤੁਹਾਡੇ ਕੋਲ ਤਿੰਨ ਵਿਕਲਪ ਹਨ:

- ਦੌੜੋ:** ਭੱਜਣ ਦੇ ਰਸਤੇ ਦੀ ਪਛਾਣ ਕਰੋ। ਕੋਈ ਵੀ ਅਜਿਹੇ ਸਮਾਨ ਨੂੰ ਸੁੱਟੋ ਜੋ ਤੁਹਾਨੂੰ ਹੌਲੀ ਕਰ ਸਕਦਾ ਹੈ। ਜੇ ਸੰਭਵ ਹੋਵੇ, ਤਾਂ ਦੂਜਿਆਂ ਦੀ ਭੱਜਣ ਵਿੱਚ ਮਦਦ ਕਰੋ। 911 'ਤੇ ਕਾਲ ਕਰੋ
- ਲੁਕੋ:** ਖਤਰੇ ਦੀ ਨਜ਼ਰ ਤੋਂ ਦੂਰ ਲੁਕੋ। ਦਰਵਾਜ਼ੇ ਬੰਦ ਕਰੋ ਜਾਂ ਪ੍ਰਵੇਸ਼ਾਂ ਨੂੰ ਬੰਦ ਕਰੋ। ਆਪਣੇ ਸੈੱਲ ਫੋਨ ਨੂੰ (ਵਾਈਬ੍ਰੇਟ ਮੋਡ ਸਮੇਤ) ਚੁੱਪ ਰੱਖੋ ਅਤੇ ਖਤਰਾ ਖਤਮ ਹੋਣ ਤੱਕ ਚੁੱਪ ਰਹੋ।
- ਲੜੋ:** ਲੜਨਾ ਇੱਕ ਆਖਰੀ ਰਸਤਾ ਹੋਣਾ ਚਾਹੀਦਾ ਹੈ ਅਤੇ ਕੇਵਲ ਉਦੋਂ ਹੀ ਜਦੋਂ ਤੁਹਾਡੀ ਜਾਨ ਨੂੰ ਅਟੱਲ ਖਤਰਾ ਹੋਵੇ। ਧਮਕੀ ਨੂੰ ਅਸਮਰੱਥ ਬਣਾਉਣ ਦੀ ਕੋਸ਼ਿਸ਼ ਕਰੋ। ਜਿੰਨਾ ਸੰਭਵ ਹੋ ਸਕੇ ਸਰੀਰਕ ਹਮਲਾਵਰਤਾ ਨਾਲ ਕੰਮ ਕਰੋ।

ਇੱਕ ਜੁਥਾਨੀ ਵਿਅਕਤੀਗਤ ਧਮਕੀ ਜੇ ਪ੍ਰਾਪਤਕਰਤਾ ਨੂੰ ਤੁਰੰਤ ਖਤਰੇ ਵਿੱਚ ਨਹੀਂ ਪਾਉਂਦੀ ਜਾਂ ਜਿਸਨੂੰ ਬਾਅਦ ਵਿੱਚ ਅੰਜਾਮ ਦੇਣ ਦਾ ਇਰਾਦਾ ਹੁੰਦਾ ਹੈ।

- ਧਮਕੀ ਨੂੰ ਬਿਲਕੁਲ ਉਸੇ ਤਰ੍ਹਾਂ ਲਿਖੋ ਜਾਂ ਰਿਕਾਰਡ ਕਰੋ ਜਿਵੇਂ ਉਸਨੂੰ ਕਿਹਾ ਕੀਤਾ ਗਿਆ ਸੀ।
- ਧਮਕੀ ਦੇਣ ਵਾਲੇ ਵਿਅਕਤੀ ਬਾਰੇ ਵੱਧ ਤੋਂ ਵੱਧ ਵਰਣਨਯੋਗ ਵੇਰਵੇ ਦਰਜ ਕਰੋ: ਨਾਮ, ਦਿੱਖ, ਚਮੜੀ ਦਾ ਰੰਗ, ਲਿੰਗ, ਕੱਦ, ਭਾਰ, ਵਾਲਾਂ ਅਤੇ ਅੱਖਾਂ ਦਾ ਰੰਗ, ਆਵਾਜ਼, ਕੱਪੜੇ, ਜਾਂ ਕੋਈ ਹੋਰ ਵਿਲੱਖਣ ਵਿਸ਼ੇਸ਼ਤਾਵਾਂ।

ਜੇਕਰ ਤੁਸੀਂ ਇਸ ਵੱਲ ਸਰੀਰਕ ਖਤਰੇ ਵਿੱਚ ਹੋ, ਤਾਂ 911 'ਤੇ ਕਾਲ ਕਰੋ।

ਜੇਕਰ ਤੁਸੀਂ ਕਿਸੇ ਖਤਰੇ ਦਾ ਅਨੁਭਵ ਕਰਦੇ ਹੋ, ਤਾਂ ਕਿਰਪਾ ਕਰਕੇ ਆਪਣੇ ਸਥਾਨਕ ਐਫ ਬੀ ਆਈ ਫੀਲਡ ਆਫਿਸ ਨਾਲ ਸੰਪਰਕ ਕਰੋ (ਸੂਚੀਆਂ www.fbi.gov 'ਤੇ ਉਪਲਬਧ ਹਨ) ਜਾਂ 1-800-CALLFBI (ਜਾਂ 1-800-225-5324) ਰਾਹੀਂ ਜਾਂ www.fbi.gov/tips ਰਾਹੀਂ ਟਿੱਪ ਦਰਜ ਕਰੋ।

ਤੁਸੀਂ ਫੋਨ ਦੁਆਰਾ ਜਾਂ ਅੰਨਲਾਈਨ ਐਫ ਬੀ ਆਈ ਨੂੰ ਇੱਕ ਅਗਿਆਤ ਟਿੱਪ ਵੀ ਦੇ ਸਕਦੇ ਹੋ।



ਫੋਨ ਤੇ ਧਮਕੀ

ਫੋਨ ਦੀ ਧਮਕੀ ਟੈਲੀਫੋਨ ਰਾਹੀਂ ਮਿਲੀ ਧਮਕੀ ਹੈ। ਤੁਹਾਨੂੰ ਕਾਲਰ ਅਤੇ ਧਮਕੀ ਬਾਰੇ ਵੱਧ ਤੋਂ ਵੱਧ ਜਾਣਕਾਰੀ ਪ੍ਰਾਪਤ ਕਰਨ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ, ਜਦੋਂ ਤੱਕ ਖਤਰਾ ਨੇੜੇ ਨਾ ਹੋਵੇ ਜਾਂ ਤੁਹਾਨੂੰ ਜਾਂ ਹੋਰਾਂ ਨੂੰ ਫੌਰੀ ਨੁਕਸਾਨ ਨਾ ਪਹੁੰਚ ਸਕਦਾ ਹੋਵੇ।

- ਸ਼ਾਂਤ ਰਹੋ ਅਤੇ ਫੋਨ ਬੰਦ ਨਾ ਕਰੋ।
- ਜਿੰਨਾ ਚਿਰ ਹੋ ਸਕੇ ਕਾਲਰ ਨੂੰ ਫੋਨ ਤੇ ਰੱਖੋ ਅਤੇ ਇਹ ਨਿਰਧਾਰਤ ਕਰਨ ਲਈ ਜਾਣਕਾਰੀ ਲੈਣ ਦੀ ਕੋਸ਼ਿਸ਼ ਕਰੋ ਕਿ ਧਮਕੀ ਵਿਲੱਖਣ ਜਾਂ ਵਾਸਤਵਿਕ ਹੈ, ਜਾਂ ਤੁਹਾਡੇ ਜਾਂ ਦੂਜਿਆਂ ਲਈ ਤੁਰੰਤ ਖਤਰਾ ਪੈਦਾ ਕਰਦੀ ਹੈ।
- ਜੇ ਸੰਭਵ ਹੋਵੇ, ਤਾਂ ਨੇੜਲੇ ਲੋਕਾਂ ਨੂੰ ਸੁਣਨ ਲਈ ਅਤੇ ਕਾਨੂੰਨ ਲਾਗੂ ਕਰਨ ਵਾਲਿਆਂ ਨੂੰ ਸੂਚਿਤ ਕਰਨ ਲਈ ਸੰਕੇਤ ਕਰੋ।
- ਫੋਨ ਦੇ ਇਲੈਕਟ੍ਰਾਨਿਕ ਡਿਸਪਲੇ ਤੇ ਜੇ ਵੀ ਜਾਣਕਾਰੀ ਹੈ ਉਸਨੂੰ ਕਾਪੀ ਕਰੋ।
- ਧਮਕੀ ਦੀ ਸਹੀ ਸ਼ਬਦਾਵਲੀ ਲਿਖੋ।
- ਜੇ ਸੰਭਵ ਹੋਵੇ ਤਾਂ ਕਾਲ ਰਿਕਾਰਡ ਕਰੋ।
- ਕਾਨੂੰਨ ਲਾਗੂ ਕਰਨ ਵਾਲੇ ਕਰਮਚਾਰੀਆਂ ਨਾਲ ਵੇਰਵਿਆਂ 'ਤੇ ਚਰਚਾ ਕਰਨ ਲਈ ਉਪਲਬਧ ਰਹੋ।



ਇਲੈਕਟ੍ਰਾਨਿਕ ਮੈਸੇਜ ਧਮਕੀ

ਇੱਕ ਇਲੈਕਟ੍ਰਾਨਿਕ ਮੈਸੇਜ ਧਮਕੀ ਸਿੱਧੀ ਮੈਸੇਜਿੰਗ, ਈਮੇਲ, ਜਾਂ ਸੋਸ਼ਲ ਮੀਡੀਆ ਦੁਆਰਾ ਪ੍ਰਾਪਤ ਕੀਤੀ ਧਮਕੀ ਹੈ। ਇਸ ਵਿੱਚ ਬਲੈਕਮੇਲ ਜਾਂ ਮਾੜੇ ਨਤੀਜਿਆਂ ਦੀਆਂ ਧਮਕੀਆਂ ਸ਼ਾਮਲ ਹੋ ਸਕਦੀਆਂ ਹਨ ਕਰ ਪ੍ਰਾਪਤਕਰਤਾ ਪਾਲਣਾ ਨਹੀਂ ਕਰਦਾ ਹੈ

- ਅਗਿਆਤ ਭੇਜਣ ਵਾਲਿਆਂ ਤੋਂ ਮਿਲਿਆ ਕੋਈ ਇਲੈਕਟ੍ਰਾਨਿਕ ਮੈਸੇਜ ਜਾਂ ਅਟੈਚਮੈਂਟ ਨਾ ਖੋਲ੍ਹੋ।
- ਸੋਸ਼ਲ ਮੀਡੀਆ 'ਤੇ ਅਣਜਾਣ ਜਾਂ ਅਣਚਾਹੇ ਵਿਅਕਤੀਆਂ ਨਾਲ ਗੱਲਬਾਤ ਨਾ ਕਰੋ।
- ਯਕੀਨੀ ਬਣਾਓ ਕਿ ਤੁਹਾਡੀਆਂ ਸੁਰੱਖਿਆ ਸੈਟਿੰਗਾਂ ਸੁਰੱਖਿਆ ਦੇ ਸਭ ਤੋਂ ਉੱਚੇ ਪੱਧਰ 'ਤੇ ਸੈੱਟ ਹਨ।

ਜੇਕਰ ਕੋਈ ਇਲੈਕਟ੍ਰਾਨਿਕ ਧਮਕੀ ਪ੍ਰਾਪਤ ਹੁੰਦੀ ਹੈ:

- ਮੈਸੇਜ ਨੂੰ ਡਿਲੀਟ ਨਾ ਕਰੋ। ਫੋਰੈਂਸਿਕ ਜਾਂਚ ਮਹੱਤਵਪੂਰਨ ਵੇਰਵਿਆਂ ਦਾ ਖੁਲਾਸਾ ਕਰ ਸਕਦੀ ਹੈ।
- ਮੈਸੇਜ ਨੂੰ ਕੰਪਿਊਟਰ 'ਤੇ ਖੁੱਲਾ ਰੱਖੋ।
- ਕਾਨੂੰਨ ਲਾਗੂ ਕਰਨ ਵਾਲਿਆਂ ਨੂੰ ਤੁਰੰਤ ਸੂਚਿਤ ਕਰੋ।
- ਮੈਸੇਜ, ਵਿਸ਼ਾ ਲਾਈਨ, ਮਿਤੀ ਅਤੇ ਸਮਾਂ ਛਾਪੋ, ਫੋਟੋ ਖਿੱਚੋ ਜਾਂ ਕਾਪੀ ਕਰੋ।
- ਸਾਰੇ ਇਲੈਕਟ੍ਰਾਨਿਕ ਸਬੂਤ ਸੁਰੱਖਿਅਤ ਰੱਖੋ।



ਸਾਈਬਰ ਹਮਲੇ

- ਇੱਕ ਸਾਈਬਰ ਅਟੈਕ ਤੁਹਾਡੇ ਇਲੈਕਟ੍ਰਾਨਿਕ ਡਿਵਾਈਸ ਲਈ ਖਤਰਾ ਪੈਦਾ ਕਰ ਸਕਦਾ ਹੈ ਅਤੇ ਨਿੱਜੀ ਜਾਣਕਾਰੀ ਦਾ ਪਰਦਾਫਾਸ਼ ਕਰ ਸਕਦਾ ਹੈ।
 - ਮਜ਼ਬੂਤ ਗੁਪਤਕੋਡਾਂ ਦੀ ਵਰਤੋਂ ਕਰੋ ਅਤੇ ਇੱਕ ਤੋਂ ਵੱਧ ਵੈੱਬਸਾਈਟਾਂ ਲਈ ਇੱਕੋ ਗੁਪਤਕੋਡ ਦੀ ਵਰਤੋਂ ਨਾ ਕਰੋ।
 - ਐਂਟੀ-ਵਾਇਰਸ ਅਤੇ ਐਂਟੀ-ਮਾਲਵੇਅਰ ਐਪਲੀਕੇਸ਼ਨਾਂ ਨੂੰ ਸਵੈਚਲਿਤ ਤੌਰ 'ਤੇ ਅੱਪਡੇਟ ਕਰਨ ਲਈ ਸੈੱਟ ਕਰੋ।
 - ਜਿਵੇਂ ਹੀ ਸਿਸਟਮ ਅਤੇ ਸੌਫਟਵੇਅਰ ਅੱਪਡੇਟ ਉਪਲਬਧ ਹੁੰਦੇ ਹਨ ਉਹਨਾਂ ਨੂੰ ਲਾਗੂ ਕਰੋ।
 - ਦੇ-ਕਾਰਕ ਪ੍ਰਮਾਣਿਕਤਾ ਲਾਗੂ ਕਰੋ।
 - ਨਿਯਮਿਤ ਤੌਰ 'ਤੇ ਡਾਟਾ ਬੈਕਅੱਪ ਕਰੋ।
- ਜੇਕਰ ਤੁਹਾਨੂੰ ਸ਼ੱਕ ਹੈ ਕਿ ਤੁਸੀਂ ਸਾਈਬਰ ਹਮਲੇ ਦਾ ਸ਼ਿਕਾਰ ਹੋਏ ਹੋ:
 - ਆਪਣੇ ਕੰਪਿਊਟਰ ਸਿਸਟਮ ਨਾ ਬਦਲੋ ਅਤੇ ਨਾ ਹੀ ਡਿਲੀਟ ਕਰੋ।
 - ਆਪਣੇ ਖਾਤਿਆਂ ਨੂੰ ਪਛਾਣ ਦੀ ਚੋਰੀ ਤੋਂ ਬਚਾਉਣ ਲਈ ਤੁਰੰਤ ਆਪਣੀਆਂ ਵਿੱਤੀ ਸੰਸਥਾਵਾਂ ਨਾਲ ਸੰਪਰਕ ਕਰੋ।
 - ਗੁਪਤਕੋਡ ਨੂੰ ਬਦਲੋ ਅਤੇ ਸ਼ੱਕੀ ਗਤੀਵਿਧੀ ਲਈ ਖਾਤਿਆਂ ਦੀ ਨਿਗਰਾਨੀ ਕਰੋ।



ਯੂ.ਐਸ ਡਿਪਾਰਟਮੈਂਟ ਆਫ ਜਸਟਿਸ
ਫੈਡਰਲ ਬਿਊਰੋ ਆਫ ਇਨਵੈਸਟੀਗੇਸ਼ਨ

ਧਮਕੀ ਅਤੇ ਡਰਾਉਣਾ ਪਤੀਕਿਰਿਆ ਗਾਈਡ

ਜੇਕਰ ਮੈਨੂੰ ਧਮਕੀਆਂ ਜਾਂ ਡਰਾਉਣਾਂ ਦਾ ਅਨੁਭਵ ਹੁੰਦਾ ਹੈ ਤਾਂ ਮੈਨੂੰ ਕਿਸ ਨਾਲ ਸੰਪਰਕ ਕਰਨਾ ਚਾਹੀਦਾ ਹੈ: ਸਥਾਨਕ ਪੁਲਿਸ ਜਾਂ ਐਫ ਬੀ ਆਈ?



- ਜੇਕਰ ਤੁਹਾਨੂੰ ਜਾਂ ਹੋਰਾਂ ਨੂੰ ਫੌਰੀ ਸਰੀਰਕ ਖਤਰਾ ਹੈ, ਤਾਂ 911 ਡਾਇਲ ਕਰਕੇ ਸਥਾਨਕ ਪੁਲਿਸ ਨੂੰ ਕਾਲ ਕਰੋ।
- ਜੇਕਰ ਤੁਸੀਂ ਕਿਸੇ ਸੰਘੀ ਅਪਰਾਧ ਨਾਲ ਸੰਬੰਧਿਤ ਖਤਰੇ ਦਾ ਅਨੁਭਵ ਕਰਦੇ ਹੋ, ਤਾਂ 1-800-CALLFBI (ਜਾਂ 1-800-225-5324) 'ਤੇ ਕਾਲ ਕਰਕੇ ਜਾਂ www.fbi.gov/tips ਰਾਹੀਂ (www.fbi.gov 'ਤੇ ਸੂਚੀਆਂ) ਆਪਣੇ ਸਥਾਨਕ ਐਫ ਬੀ ਆਈ ਫੀਲਡ ਆਫਿਸ ਨਾਲ ਸੰਪਰਕ ਕਰੋ। ਉਦਾਹਰਣਾਂ ਵਿੱਚ ਇੱਕ ਵਿਦੇਸ਼ੀ ਸਰਕਾਰ ਦੇ ਏਜੰਟ, ਸੰਗਠਿਤ ਅਪਰਾਧ, ਜਾਂ ਇੱਕ ਸਰਕਾਰੀ ਅਧਿਕਾਰੀ ਤੋਂ ਮਿਲੀਆਂ ਧਮਕੀਆਂ ਸ਼ਾਮਲ ਹਨ। ਤੁਹਾਡੀ ਰਿਪੋਰਟ ਅਗਿਆਤ ਹੋ ਸਕਦੀ ਹੈ।
- ਸਾਰੀਆਂ ਘਟਨਾਵਾਂ ਐਫ ਬੀ ਆਈ ਦੀ ਜਾਂਚ ਦੀ ਦਰ ਨੂੰ ਪੂਰਾ ਨਹੀਂ ਕਰਦੀਆਂ ਹਨ। ਜੇਕਰ ਤੁਸੀਂ ਕਿਸੇ ਅਜਿਹੀ ਘਟਨਾ ਦੇ ਸ਼ਿਕਾਰ ਹੋ ਜੋ ਸੰਘੀ ਜੁਰਮ ਦੀ ਸੀਮਾ ਵਿੱਚ ਨਹੀਂ, ਤਾਂ ਤੁਹਾਨੂੰ ਆਪਣੇ ਸਥਾਨਕ ਪੁਲਿਸ ਵਿਭਾਗ ਨੂੰ ਇਸਦੀ ਰਿਪੋਰਟ ਕਰਨ ਦੀ ਲੋੜ ਹੋ ਸਕਦੀ ਹੈ। ਸਥਾਨਕ ਅਤੇ ਰਾਜ ਦੇ ਅਧਿਕਾਰ ਖੇਤਰਾਂ ਵਿੱਚ ਸ਼ੱਕੀ ਅਪਰਾਧਾਂ ਦੀ ਜਾਂਚ ਲਈ ਵੱਖ-ਵੱਖ ਹੁੰਦਾ ਹਨ।



ਜੇ ਐਫ ਬੀ ਆਈ ਦੁਆਰਾ ਮੇਰੀ ਇੰਟਰਵਿਊ ਲਈ ਜਾਂਦੀ ਹੈ ਤਾਂ ਮੈਂ ਕੀ ਉਮੀਦ ਕਰ ਸਕਦਾ ਹਾਂ?

- ਇੱਕ ਐਫ ਬੀ ਆਈ ਏਜੰਟ ਤੁਹਾਡੇ ਨਾਲ ਐਫ ਬੀ ਆਈ ਫੀਲਡ ਦਫਤਰ ਜਾਂ ਕਿਸੇ ਹੋਰ ਸਥਾਨ 'ਤੇ ਮਿਲ ਸਕਦਾ ਹੈ।
- ਐਫ ਬੀ ਆਈ ਤੁਹਾਨੂੰ ਅਪਰਾਧੀ ਬਾਰੇ ਵੱਧ ਤੋਂ ਵੱਧ ਜਾਣਕਾਰੀ ਅਤੇ ਤੁਹਾਡੇ ਦੁਆਰਾ ਅਨੁਭਵ ਕੀਤੇ ਖਤਰੇ ਦੇ ਵੇਰਵੇ ਪ੍ਰਦਾਨ ਕਰਨ ਲਈ ਕਹੇਗੀ।
- ਲੋੜ ਪੈਣ 'ਤੇ ਐਫ ਬੀ ਆਈ ਤੁਹਾਡੇ ਨਾਲ ਫੇਰ ਗੱਲਬਾਤ ਕਰਨ ਲਈ ਤੁਹਾਡੀ ਸੰਪਰਕ ਜਾਣਕਾਰੀ ਮੰਗ ਕਰੇਗੀ।
- ਐਫ ਬੀ ਆਈ ਤੁਹਾਡੀ ਪਛਾਣ ਅਤੇ ਗੁਪਤਤਾ ਦੀ ਰੱਖਿਆ ਕਰਨ ਦੀ ਕੋਸ਼ਿਸ਼ ਕਰੇਗੀ।
- ਜੇਕਰ ਉਚਿਤ ਹੋਵੇ, ਤਾਂ ਜਾਣਕਾਰੀ ਅਤੇ ਸਹਾਇਤਾ ਪ੍ਰਦਾਨ ਕਰਨ ਲਈ ਇੰਟਰਵਿਊ ਦੌਰਾਨ ਇੱਕ ਐਫ ਬੀ ਆਈ ਵਿਕਟਿਮ ਸਪੈਸ਼ਲਿਸਟ ਮੌਜੂਦ ਹੋ ਸਕਦਾ ਹੈ, ਜਾਂ ਉਹ ਤੁਹਾਡੇ ਇੰਟਰਵਿਊ ਤੋਂ ਬਾਅਦ ਫੋਨ ਜਾਂ ਡਾਕ ਰਾਹੀਂ ਤੁਹਾਡੇ ਨਾਲ ਸੰਪਰਕ ਕਰ ਸਕਦਾ ਹੈ।



ਸ਼ਿਕਾਇਤ ਦੀ ਜਾਂਚ ਕਰਨ ਅਤੇ/ਜਾਂ ਜਾਂਚ ਸ਼ੁਰੂ ਕਰਨ ਲਈ ਐਫ ਬੀ ਆਈ ਦੀ ਕੀ ਸੀਮਾ ਹੈ?

- ਐਫ ਬੀ ਆਈ ਉਨ੍ਹਾਂ ਧਮਕੀਆਂ ਦੀ ਜਾਂਚ ਕਰ ਸਕਦੀ ਹੈ ਜੋ ਯੂ ਐਸ ਸੰਘੀ ਕਾਨੂੰਨ ਦੀ ਉਲੰਘਣਾ ਕਰਦੀਆਂ ਹਨ ਅਤੇ ਪ੍ਰਾਪਤਕਰਤਾ ਨੂੰ ਨੁਕਸਾਨ ਜਾਂ ਖਤਰਾ ਦਰਸਾਉਂਦੀਆਂ ਹਨ।
- ਧਮਕੀ-ਸਬੰਧਤ ਦੋਸ਼ਾਂ ਲਈ ਵਿਅਕਤੀਆਂ 'ਤੇ ਮੁਕੱਦਮਾ ਚਲਾਉਣ ਦੀ ਅਮਰੀਕੀ ਸਰਕਾਰ ਦੀ ਯੋਗਤਾ ਕਈ ਕਾਰਕਾਂ 'ਤੇ ਨਿਰਭਰ ਕਰਦੀ ਹੈ, ਜਿਵੇਂ ਕਿ: ਸਬੂਤ ਦੀ ਗੁਣਵੱਤਾ, ਕਾਰਵਾਈ ਕਰਨ ਵਾਲੇ ਵਿਅਕਤੀਆਂ ਦੀ ਪਛਾਣ ਕਰਨ ਦੀ ਯੋਗਤਾ, ਸਾਜ਼ਿਸ਼ ਦੀ ਪਛਾਣ, ਅਤੇ/ਜਾਂ ਅਪਰਾਧੀ ਵਿਅਕਤੀਆਂ ਨੂੰ ਗ੍ਰਿਫਤਾਰ ਕਰਨ ਦੀ ਸਮਰੱਥਾ।



ਜੇ ਐਫ ਬੀ ਆਈ ਜਾਂਚ ਸ਼ੁਰੂ ਕਰਦੀ ਹੈ ਤਾਂ ਮੈਂ ਕੀ ਉਮੀਦ ਕਰ ਸਕਦਾ ਹਾਂ?

- ਜੇਕਰ ਐਫ ਬੀ ਆਈ ਦਾ ਵਿਸ਼ਵਾਸ ਹੈ ਕਿ ਇੱਕ ਸੰਘੀ ਅਪਰਾਧ ਕੀਤਾ ਗਿਆ ਹੋ ਸਕਦਾ ਹੈ, ਤਾਂ ਇੱਕ ਜਾਂ ਇੱਕ ਤੋਂ ਵਧੇਰੇ FBI ਸਪੈਸ਼ਲ ਏਜੰਟ ਜਾਂਚ ਕਰਨਗੇ। ਜਾਂਚ ਦੇ ਹਿੱਸੇ ਵਜੋਂ, ਸਪੈਸ਼ਲ ਏਜੰਟ ਸਬੂਤ ਇਕੱਠੇ ਕਰਨਗੇ ਜਿਸ ਵਿੱਚ ਤੁਹਾਡੇ ਅਤੇ ਹੋਰ ਪੀੜਤਾਂ ਨਾਲ ਇੰਟਰਵਿਊ ਸ਼ਾਮਲ ਹੋ ਸਕਦੀ ਹੈ।
- ਤੁਹਾਨੂੰ ਫੈਡਰਲ ਗ੍ਰੈਂਡ ਜਿਊਰੀ ਦੇ ਸਾਹਮਣੇ ਆਪਣੇ ਅਨੁਭਵ ਦਾ ਵਰਣਨ ਕਰਨ ਲਈ ਵੀ ਕਿਹਾ ਜਾ ਸਕਦਾ ਹੈ।
- ਸੰਪੂਰਣ ਜਾਂਚ ਕੀਤੀ ਜਾਵੇਗੀ। ਜਾਂਚ ਨੂੰ ਪੂਰਾ ਕਰਨ ਵਿੱਚ ਲੰਮਾ ਸਮਾਂ ਲੱਗ ਸਕਦਾ ਹੈ, ਅਤੇ ਤੁਹਾਨੂੰ ਰੋਜ਼ਾਨਾ ਕੇਸ ਦੇ ਵਿਕਾਸ ਬਾਰੇ ਅਪਡੇਟ ਨਹੀਂ ਕੀਤਾ ਜਾਵੇਗਾ। ਤਫ਼ਤੀਸ਼ ਵਿੱਚ ਤੁਹਾਨੂੰ ਵੱਡੀਆਂ ਘਟਨਾਵਾਂ ਬਾਰੇ ਦੱਸਣ ਲਈ ਹਰ ਸੰਭਵ ਕੋਸ਼ਿਸ਼ ਕੀਤੀ ਜਾਵੇਗੀ, ਜਿਵੇਂ ਕਿ ਗ੍ਰਿਫਤਾਰੀ ਜਾਂ ਦੋਸ਼। ਐਫ ਬੀ ਆਈ, ਜਦੋਂ ਵੀ ਸੰਭਵ ਹੋਵੇ, ਜਨਤਾ ਨੂੰ ਜਾਰੀ ਕੀਤੇ ਜਾਣ ਤੋਂ ਪਹਿਲਾਂ ਤੁਹਾਨੂੰ ਅਜਿਹੀ ਜਾਣਕਾਰੀ ਪ੍ਰਦਾਨ ਕਰਨ ਲਈ ਵਚਨਬੱਧ ਹੈ। ਹਾਲਾਂਕਿ, ਐਫ ਬੀ ਆਈ ਨੂੰ ਹਮੇਸ਼ਾ ਸਾਵਧਾਨ ਰਹਿਣਾ ਚਾਹੀਦਾ ਚਾਹੀਦਾ ਹੈ ਕਿ ਉਹ ਸੰਵੇਦਨਸ਼ੀਲ ਜਾਣਕਾਰੀ ਦਾ ਖੁਲਾਸਾ ਨਾ ਕਰੇ ਨਾ ਕਰੇ ਜੋ ਜਾਂਚ ਨੂੰ ਨੁਕਸਾਨ ਪਹੁੰਚਾ ਸਕਦੀ ਹੈ ਜਾਂ ਕਾਨੂੰਨ ਲਾਗੂ ਕਰਨ ਵਾਲਿਆਂ ਲਈ ਖਤਰਾ ਵਧਾ ਸਕਦੀ ਹੈ।
- ਇੱਕ ਐਫ ਬੀ ਆਈ ਵਿਕਟਿਮ ਸਪੈਸ਼ਲਿਸਟ ਪਛਾਣੇ ਗਏ ਪੀੜਤਾਂ ਨੂੰ ਕਿਸੇ ਵੀ ਸਹਾਇਤਾ, ਜਾਣਕਾਰੀ ਅਤੇ ਸਥਾਨਕ ਸਰੋਤਾਂ ਲਈ ਫੈਡਰਲ ਪ੍ਰਦਾਨ ਕਰਨ ਲਈ ਉਪਲਬਧ ਹੋਵੇਗਾ ਜਿਸਦੀ ਲੋੜ ਹੋ ਸਕਦੀ ਹੈ।

ਭਾਵੇਂ ਜਿਸ ਤਰ੍ਹਾਂ ਤੁਹਾਨੂੰ ਧਮਕਾਇਆ ਜਾਂ ਡਰਾਇਆ ਗਿਆ ਸੀ ਇਸ ਬਾਰੇ ਵੇਰਵਿਆਂ ਦੀ ਰਿਪੋਰਟ ਕਰਨ ਨਾਲ ਜਾਂਚ ਸ਼ੁਰੂ ਨਹੀਂ ਹੁੰਦੀ, ਇਹ ਸੰਭਾਵਤ ਤੌਰ 'ਤੇ ਐਫ ਬੀ ਆਈ ਨੂੰ ਧਮਕੀਆਂ ਨੂੰ ਟਰੈਕ ਕਰਨ ਅਤੇ ਰੁਝਾਨਾਂ ਦੀ ਪਛਾਣ ਕਰਨ ਵਿੱਚ ਮਦਦ ਕਰਕੇ ਦੂਜੇ ਪੀੜਤਾਂ ਦੀ ਮਦਦ ਕਰੇਗਾ।

ਐਫ ਬੀ ਆਈ ਫੀਲਡ ਦਫਤਰ ਬਾਰੇ ਸੰਪਰਕ ਜਾਣਕਾਰੀ WWW.FBI.GOV 'ਤੇ ਸ਼ਹਿਰ ਅਤੇ ਰਾਜ ਦੇ ਹਿਸਾਬ ਨਾਲ ਸੂਚੀਬੱਧ ਅਤੇ ਉਪਲੱਬਧ ਹੈ। ਜੇਕਰ ਤੁਸੀਂ ਫੌਰੀ ਖਤਰੇ ਵਿੱਚ ਹੋ, ਤਾਂ 911 'ਤੇ ਕਾਲ ਕਰੋ।